

**உற்றநோய் நோன்றல் உயிர்க்கருகன் செய்யாமை**  
**அற்ற நவத்தீரு குரு**  
**விளக்கம்:**  
தனக்கு உற்றதுன்பத்தை பொறுத்தலும் மற்ற உயிர்க்குத் துன்பம் செய்யாதிருத்தலும் ஆகிய அவ்வளவே தவத்தீரு வடிவமாகும்.

**லீவே இல்லாமல் 103 நாட்கள் தொடர்ந்து வேலை செய்த ஊழியர்.. உறுப்பு செயலிழந்து உயிரிழந்த பரிதாபம்**




சீனா, செப். 9  
சீனாவில் 103 நாட்கள் தொடர்ந்து வேலைக்குச் சென்ற ஊழியர் உறுப்பு செயலிழந்து உயிரிழந்த சம்பவம் அதிர்ச்சியை ஏற்படுத்தி உள்ளது. 30 வயதான அபாவ் [A'bao] என்று நபர் கிழக்கு சீனாவில் ஜென்ஜியாங் [Zhejiang] மாகாணத்தில் உள்ள சோசுவன் [Zhoushan] பகுதியில் செயல்பட்டு வரும் நிறுவனம் ஒன்றில் கடந்த ஆண்டு [2023] பிப்ரவரி மாதம் காண்டிராக்ட் அடிப்படையில் பெயிண்டராக வேலைக்கு சேர்ந்துள்ளார்.  
இந்த வருடத்தின் பிப்ரவரி மாதம் முதல் மே வரை தொடர்ந்து 104 நாட்களுக்கு வேலை செய்து வந்த அபாவ் கடந்த ஏப்ரல் 8 ஆம் தேதி அன்று மட்டுமே உடம்பு சரியில்லை என்று விடுப்பு எடுத்துக்கொண்டு தனது டார்மெண்ட்ரீயில் [ஷேரிங் அறையில்] ஓய்வு எடுத்துள்ளார். தொடர்ந்து வேலை செய்து வந்ததால் கடந்த மே 28 முதல் அவரின் உடல்நிலை மிகவும் மோசமாகியுள்ளது. சுக ஊழியர்கள் அவரை மருத்துவமனையில் சேர்ந்த நிலையில் அங்கு சிகிச்சை பெற்று வந்த அபாவ், கல்லீரல் செயலிழப்பு மற்றும் முச்சக்திணைலால் கடந்த ஜூன் 1 ஆம் தேதி உயிரிழந்துள்ளார்.  
அவரின் உயிரிழப்புக்குத் தொடர்ச்சியாக வேலை வாங்கிய நிறுவனமே காரணம் என்று அபாவின் குடும்பத்தினர் நீதிமன்றத்தில் வழக்குத் தொடர்ந்தனர். அபாவின் உயிரிழப்புக்கு நிறுவனமும் 20 சதவீதம் காரணமாக உள்ளது என்று கூறிய நீதிமன்றம் அபாவின் குடும்பத்துக்கு மன உளைச்சல் ஏற்படுத்தியதற்கு 10,000 யென்கள் உட்பட மொத்தம் 400,000 யென்கள் [இந்திய மதிப்பில் சுமார் ரூ. 47,000 லட்சம்] நஷ்டஈடாக வழங்க வேண்டும் என்று தீர்ப்பளித்துள்ளது.  
சீனா மற்றும் ஜப்பான் ஆகிய நாடுகளில் அதிக வேலைப் பளு காரணமாக உயிரிழப்புகளும், சராசரி குடும்ப வாழ்க்கையில் ஆர்வமின்மையும் ஏற்பட்டுவருவது குறிப்பிடத்தக்கது. ஜப்பானில் அதிக வேலை காரணமாக ஏற்படும் உயிரிழப்புகள் கரோஷி எனப்படும் டிரண்டாக மாறி வருவது குறிப்பிடத்தக்கது.

**உக்ரைன் மீது ரஷியா ஏவுகணை தாக்குதல் 50 பேர் பலி**



சீவ்: செப். 9  
உக்ரைன் ரஷியா இடையேயான போர் 925 நாளாக நீடித்து வருகிறது. இந்த போரில் ஆயிரக்கணக்கானோர் உயிரிழந்துள்ளனர். இந்த போரில் உக்ரைனுக்கு ஆயுத உதவிகளை அமெரிக்கா உட்பட மேற்கத்திய நாடுகள் வழங்கி வருகின்றன. போரை நிறுத்த பல்வேறு நாடுகள் முயற்சித்துவருகின்றன.  
போர் நிறுத்தம் தொடர்பான பேச்சுவார்த்தைக்கு தயாராக இருப்பதாக ரஷியா அதிபர் புதின தெரிவித்துள்ளார். ஆனால், பேச்சுவார்த்தை தொடர்பாக உக்ரைன் இதுவரை எந்தவித அறிவிப்பும் வெளியிடவில்லை. அதே வேளை, இருநாடுகளுக்கும் இடையே போர் தொடர்ந்து நீடித்து வருகிறது.  
இந்த நிலையில், உக்ரைனின் பொல்டோவா மாகாணத்தில் உள்ள ராணுவ பயிற்சி மையம் மீது ரஷியா ஏவுகணை தாக்குதல் நடத்தியது. இந்த தாக்குதலில் 50 பேர் உயிரிழந்தனர். மேலும் 300 பேர் படுகாயமடைந்தனர்.

**எக்ஸ் தளத்துக்கு என்னாச்சு.. உலகளவில் முடங்கியதால் பயனர்கள் குழப்பம்**



அமெரிக்கா, செப். 9  
சமூக வலைதளங்களில் முன்னணியில் இருக்கும் எக்ஸ் [ட்வீட்டர்] தளம் உலகம் முழுவதும் பல்வேறு பகுதிகளில் சற்று நேரத்திற்கு முடங்கியதால் குழப்பம் ஏற்பட்டது. இதனை டவுன்டிடெக்டர் என்ற இணையதளம் அதிகாரப்பூர்வமாகத் தெரிவித்துள்ளது. உலக அளவில் முன்னணி வலைதளங்களை தொடர்ச்சியாகக் கண்காணித்து வரும் டிரெக் கிங் வலைதளமே டவுன்டிடெக்டர்.  
திடீரென எக்ஸ் தளம் வேலை செய்யாமல் முடங்கிப்போக என்ன காரணம் என்பது இன்னும் தெளிவாகவில்லை. இதற்கிடையே எக்ஸ் தளத்தில் என்ன பிரச்சனை என்ற குழப்பம் பலரிடையே ஏற்பட்டது. இதுகுறித்து எக்ஸ் நிறுவனம் சார்பில் எந்த விளக்கமும் அளிக்கப்படவில்லை. அமெரிக்க நேரப்படி காலை 11.01 மணியளவில் இந்த முடக்கம் ஆனது ஏற்பட்டது.

# தி.மு.க. ஒருங்கிணைப்பு குழுவுடன் முதல்வர் மு.க.ஸ்டாலின் ஆலோசனை

சென்னை, செப். 9  
தமிழ்நாட்டின் தொழில் முத்துகளையும், வளர்ச்சியையும் மேம்படுத்துவதற்காகவும், முதல் அமைச்சர் மு.க.ஸ்டாலின் அமெரிக்காவுக்கு அரசு முறை பயணம் சென்றுள்ளார். சான்பிரான்சிஸ்கோவில் உலகின் முன்னணி தொழில் நிறுவனங்களுடன் புரிந்துணர்வு ஒப்பந்தமும் மேற்கொள்ளப்பட்டன.  
சிகாகோ நகரில் பிரமாண்டமாக நடந்த தமிழர் கலை நிகழ்ச்சியில், பட்டு வேட்டி, பட்டு சட்டை அணிந்து முதல் அமைச்சர் மு.க.ஸ்டாலின் பங்கேற்றார். இந்த நிலையில் 2026 சட்டப்பேரவைத் தேர்தல் தொடர்பாக தி.மு.க. ஒருங்கிணைப்பு குழுவுடன் முதல் அமைச்சர் மு.க.ஸ்டாலின் ஆலோசனை நடத்துகிறார். கானொலி வாயிலாக இந்த கூட்டத்தில் அவர் பங்கேற்கிறார். இந்த ஆலோசனைக் கூட்டத்தில் ஒருங்கிணைப்பு குழுவின் செயல்பாடுகள் உள்ளிட்டவை குறித்து முதல் அமைச்சர் மு.க.ஸ்டாலின் கேட்டறிவார் எனத் தகவல் வெளியாகி உள்ளது.

# த.வெ.க. மாநாடு காவல்துறை விதித்துள்ள முக்கிய நிபந்தனைகள் என்ன?

விழுப்புரம், செப். 9  
தமிழக வெற்றிக்கழகம் என்ற கட்சியை தொடங்கிய நடிகர் விஜய், தற்போது அக்கட்சியின் முதல் மாநாடு நடத்துவதற்கு ஆயத்தமாகி வருகிறார். விழுப்புரம் மாவட்டம் விக்ரிவாண்டி அடுத்த வி.சாலை யில் மாநாடு நடத்துவதற்காக 85 ஏக்கர் நிலத்தை அக்கட்சியினர் தேர்வு செய்துள்ளனர். இங்கு வருகிற 23 ந்தேதி மாநாடு நடைபெற இருப்பதாக தகவல் வெளியானது.  
இந்த நிலையில் மாநாடு நடத்த அனுமதி வழங்க வேண்டும் என்றும் அதற்கு பாதுகாப்பு அளித்திட வேண்டும் என்று கூறி, கடந்த மாதம் 28ந்தேதி, விழுப்புரம் மாவட்ட போலீஸ் சூப்பிரண்டு அலுவலகம், மாவட்ட கலெக்டர் அலுவலகங்களில் அக்கட்சி சார்பில் மனு கொடுக்கப்பட்டது.  
இதனிடையே மாநாடு நடத்த அனுமதி அளிப்பது தொடர்பாக 21 கேள்விகளை போலீசார் கேட்டு இருந்தனர். போலீசார் கேட்ட 21 கேள்விகளுக்கும் விஜய் தரப்பு நேற்று முன்தினம் பதிலளித்தது. இந்த நிலையில் தமிழக வெற்றிக்கழகத்தின் மாநாட்டுக்கு நிபந்தனைகளுடன் போலீசார் அனுமதி வழங்கியுள்ளனர்.  
தமிழக வெற்றிக்கழக மாநாட்டிற்கு காவல்துறையினர் 33 நிபந்தனைகள் விதித்துள்ளனர். அதில் முக்கிய நிபந்தனைகள் பின்வருமாறு;  
\* மாநாடு மேடையின் அளவு என்ன? எத்தனை பேர் மேடையில் அமரப் போகிறார்கள்?  
\* மாநாடு முழுவதும், பார்க்கிங் உட்பட அனைத்து பகுதிகளிலும் சிசிடிவி கேமரா பொருத்த வேண்டும்.  
\* மாநாட்டிற்கு ஒவ்வொரு பகுதியில் இருந்தும் எத்தனை பேர் வர உள்ளனர்?  
\* எந்த பிரதிநிதி தலைமையில் வருவார்கள் உள்ளிட்ட விவரங்களை அளிக்க வேண்டும்.  
\* குடிநீர், உணவு பொருட்கள் அனைத்தும் அவரவரே பார்த்துக் கொள்ள வேண்டும்.  
\* கர்ப்பினி பெண்கள், மாற்றுத்திறனாளிகள் அமர தனியாக இடம் ஒதுக்க வேண்டும்.  
\* நடிகர் விஜய் வருவதற்கு தனி வழி ஏற்படுத்தி அதற்கு பேரிடம் காட்டு அமைக்க வேண்டும்.  
\* மாநாட்டுக்கு காவல்துறை அனுமதி வழங்கியுள்ள நிலையில், மாநாடு நடைபெறும் தேதியை விஜய் விரைவில் அதிகாரபூர்வமாக அறிவிப்பார் என்று எதிர்பார்க்கப்படுகிறது.

# உலக பிசியோதெரபி தினத்தை முன்னிட்டு சிறப்பு மருத்துவ முகாம்: எம்எல்ஏ துவக்கினார்



விழுப்புரம், செப். 9  
விழுப்புரம் சங்கமம் லயன்ஸ் சங்கம், ஸ்ரீவெங்கடேஸ்வர மருத்துவக் கல்லூரி மருத்துவமனை இணைந்து 08 0924. அன்று சிறப்பு மருத்துவ முகாம் நடைபெற்றது. முகாமில் தலைவர் K.குமரவேல், திலிப் மற்றும் நிர்வாகிகள் முன்னிலை

சொசைட்டி மாவட்ட நிர்வாகியுமான முனைவர். ம.பாபு செல்வதுரை கலந்துகொண்டார். இதில் மருத்துவர்கள், செலிவியர் முகாமில் பணியாற்றினர். இந்த முகாமில் 100 க்கு மேற்பட்ட பொது மக்கள் கலந்து கொண்டு பயன்பெற்றனர்.

# சித்தி விநாயகர் கோவில் அடிப்பந்தன மகா கும்பாபிஷேகம்



மதுரை, செப். 9  
மதுரை மாநகரில் கோரிப்பாளையம் பகுதியில் உள்ள ஸ்ரீ மாரியம்மன் கோவில் ஸ்ரீ சித்தி விநாயகர் கோவில் அடிப்பந்தன மகா கும்பாபிஷேகம் நடைபெற்றது. இதில் பஞ்சமி திதியும் சுவாமிநட்சத்திரமும் சித்தியோகம் கூடிய சபவேளையில் கணபதி ஹோமம் விக்னேஸ்வர பூஜை யாகசாலை பூஜைகளும் நடைபெற்றது. இதில் அப்பகுதியில் வாழும் மக்களும் மற்றும் அதனை சுற்றியுள்ள அனைத்து பகுதிகளிலும் உள்ள மக்களும் இந்த மகா கும்பாபிஷேக விழாவில் கலந்து கொண்டனர். அதைத்தொடர்ந்து கோரிப்பாளையம் நாடார் உறவின் முறை திருமண மண்டபத்தில் சுமார் 500க்கும் மேற்பட்டோருக்கு அன்னதானமும் மிகச் சிறப்பாக வழங்கப்பட்டது. இதில் தலைமையாக பொதுச் செயலாளர் சின்னச்சாமி அவர்கள் கலந்துகொண்டு சிறப்பித்தார்.



விழுப்புரம் மாவட்டம் செஞ்சி நான்கு முனை சந்திப்பில் நடிகர் விஜய் அவர்களின் தமிழக வெற்றிக்கழகம் கட்சியினை நமது தோதல் ஆணையம் மாநில கட்சி அந்தஸ்தை இன்று வழங்கியதை செஞ்சி பகுதியில் நான்கு முனை சந்திப்பிலே தமிழக வெற்றி கழகத்தின் தொண்டர்கள் இனிப்புக் வழங்கி பட்டாக்களை வெடித்து அவர்களுடைய சந்தோஷத்தை வெளிப்படுத்தி மக்கள் மத்தியிலே புதிதாக நம்முடைய கட்சி மாநில அந்தஸ்து பெற்றுள்ளதை விழுப்புரம் மாவட்டம் தொண்டரணி தலைவர் வழக்கறிஞர் குண சரவணன் அவர்களின் தலைமையில் வெளிப்படுத்தப்பட்டது



விழுப்புரம் சங்கமம் லயன்ஸ் சங்கம், ஸ்ரீவெங்கடேஸ்வர மருத்துவக் கல்லூரி மருத்துவமனை இணைந்து நடத்திய சிறப்பு மருத்துவ முகாம். தலைவர் K.குமரவேல், திலிப் மற்றும் நிர்வாகிகள் முன்னிலையில் நடந்தது. விழுப்புரம் சட்டமன்ற உறுப்பினர் டாக்டர். இரா. லட்சுமணன் M.L.A துவக்கி வைத்தார் உடன. முட்டத்தூர். ஓய்க்காப் மேனிலைப்பள்ளி பட்டதாரி ஆசிரியர், ஜே. ஆர். சி மாவட்டக் கன்வீனர். மற்றும் இந்தியன் ரெட் கிராஸ் சொசைட்டி மாவட்ட நிர்வாகியுமான முனைவர். ம.பாபு செல்வதுரை கலந்துகொண்டார். இதில் மருத்துவர்கள், செலிவியர் முகாமில் பணியாற்றினர். நூற்றுக்கும் மேற்பட்ட பொதுமக்கள் பயன்பெற்றனர்.



## ககன்யான் திட்டத்திற்கான 5ம் கட்ட சோதனை வெற்றி

நெல்லை, செப். 9  
நெல்லை மாவட்டம் பணகுடி அருகேயுள்ள மகேந்திரகிரியில் செயல்பட்டு வரும் இஸ்ரோ மையத்தில் இருந்து விண்கலம் செலுத்துவதற்கான பரிசோதனை மேற்கொள்ளப்பட்டு வருகிறது.

விண்வெளிக்கு மனிதர்களை அனுப்பும் ககன்யான் திட்டத்தின் எஸ். எம். எஸ். டி. எம். (SMSDM) என்ற என்ஜின் சோதனை பல்வேறு கட்டங்களாக நடந்து வருகிறது. அதன்படி 5வது கட்ட

மாக 1700 வினாடிகள் சோதனை நடத்த இஸ்ரோ திட்டமிட்டது. அதற்கான கவண்டிவன் ஆரம்பிக்கப்பட்டு சோதனை நிர்ணயிக்கப்பட்ட இலக்கை வெற்றிகரமாக அடைந்தது. இதனை மகேந்திரகிரி

இஸ்ரோ மைய இயக்குனர் ஆசிர்பாக்யராஜ்நேரில் பார்வையிட்டார். மேலும் திருவனந்தபுரம் திட்ட மைய இயக்குனர் நாராயணன், ககன்யான் திட்ட இயக்குனர் மோகன் ஆகியோர் காணொளி காட்சி மூலமாக கண்டனர்.

## வேலூரில் பெண் சிசுக்கொலை: பெற்றோருக்கு 15 நாள் நீதிமன்றக் காவல்

வேலூர், செப். 9  
வேலூர் மாவட்டம் ஒரு கத்திரை அடுத்த பெயர், மன்குட்டை பகுதியை சேர்ந்தவர் ஜீவா என்கிற சேட்டு (வயது 30). இவரது மனைவி டயானா (25). இவர்களுக்கு ஏற்கனவே 2 வயதில் ஒரு பெண் குழந்தை உள்ள நிலையில், டயானா கடந்த மாதம் 27ந் தேதி ஒருகத்திரை உள்ள அரசு ஆரம்ப சுகாதார நிலையத்தில் பிரசவத்திற்காக சேர்க்கப்பட்டார். அங்கு அவருக்கு பெண் குழந்தை பிறந்துள்ளது.

இந்த நிலையில் 4ந் தேதி குழந்தையை பாக்க டயானாவின் தந்தை சரவணன், தாய்கலைச்செல்விசென்ற போது குழந்தை மூச்சு பேச்சு இல்லாமல் இருந்துள்ளது. அப்போது சரவணன் வெளியில் சென்ற நேரத்தில் ஜீவா அவசரம், அவசரமாக வீட்டுக்கு அருகிலேயே குழி தோண்டி குழி தையைய புதைத்துள்ளார். எருக்கம் பால் கொடுத்து குழந்தையை கொண்டு புதைத்ததாக டயானாவின் தந்தை சரவணன் போலீசில் புகார் அளித்தார்.

அதன்பேரில் நேற்று முன்தினம் அனைக்கட்டு தாசில்தார் வேண்டா முன் நிலையில் குழந்தையின் உடலை தோண்டி எடுத்து பிரேத பரிசோதனைக்காக அடுக்கம்பாறை அரசு மருத்துவமனைக்கு அனுப்பி வைத்தனர். பிரேத பரிசோதனைக்கு



நிலையத்தில் வைத்து குழந்தை போலீஸ் சூப்பிரண்டுக்ள் அணைக்கட்டு சாரதி, வேலூர் பிரதிவிராஜ் சவுகான், இன்ஸ்பெக்டர் தமிழரசி, தடய அறிவியல் துறை நிபுணர்கள் ஆகியோர் விசாரணை மேற்கொண்டனர். 2வதாக பெண் குழந்தை பிறந்ததால் எருக்கம்பால் கொடுத்து குழந்தையை கொலை செய்தது தெரிய வந்தது. கைதான இருவரையும் 15 நாள் நீதிமன்றக் காவலில் சிறையில் அடைக்க கோர்ட் உத்தரவிட்டுள்ளது.

## ராமநாதபுரம்: நின்றிருந்த அரசு பேருந்து மீது கார் மோதி விபத்து: 5 பேர் உயிரிழப்பு

ராமநாதபுரம், செப். 9  
ராமநாதபுரம் அருகே இன்று அதிகாலையில் அரசு பேருந்து மீது கார் மோதி விபத்துக்குள்ளானதில் காரில் பயணம் செய்த ஓரேருடும்பத்தைச் சேர்ந்த 5 பேர் உயிரிழந்த சம்பவம் பெரும் சோகத்தை ஏற்படுத்தியுள்ளது.



வாடகை காரில் தங்கச்சி சென்ற அரசு பேருந்து கட்டுப்பாட்டை இழந்த கார், அப்போது முன்னால்

விபத்துக்குள்ளானது. இதில் காரில் பயணம் செய்த ஓரேருடும்பத்தைச் சேர்ந்த 2 பெண் குழந்தைகள் உட்பட 5 பேர் உயிரிழந்தனர். மேலும் இந்த விபத்தில் படுகாயமடைந்த பச்சிளம் குழந்தை, ஒரு பெண் மற்றும் டிரைவர் ஆகியோர் அரசு மருத்துவக்கல் லுரி மருத்துவமனையில் சிகிச்சைக்காக அனுமதிக்கப்பட்டுள்ளனர். இந்த விபத்து தொடர்பாக போலீசார் வழக்குப்பதிவு செய்து விசாரணை நடத்தி வருகின்றனர்.

## தமிழ் மண்ணில் இருக்கும் உணர்வு: அமெரிக்க வாழ் தமிழர்கள் மத்தியில் மு.க.ஸ்டாலின் நெகிழ்ச்சி

சிகாகோ, செப். 9  
அமெரிக்காவின்சிகாகோ நகரில் பிரமாண்டமாக நடந்த தமிழ் கலை நிகழ்ச்சியில், பட்டு வேட்டி, பட்டு சட்டை அணிந்து முதல் அமைச்சர் மு.க.ஸ்டாலின் பங்கேற்றார். அவருக்கு அமெரிக்க வாழ் தமிழர்கள் உற்சாக வரவேற்பு அளித்தனர். நிகழ்ச்சியில் மு.க.ஸ்டாலின் பேசியதாவது:



பான கலை நிகழ்ச்சிகள் ஏற்பாடு செய்ததற்கு நன்றி. அமெரிக்க வாழ்

போதும் என்று தோன்றுகிறது. தமிழகத்தில் நாள் ஒரு நிகழ்ச்சியில் கலந்து கொண்டால் எப்படி இருக்குமோ அதை விட மகிழ்ச்சியாக இருக்கிறது. தனித்தனி தாய் வயிற்றில் பிறந்தாலும் நாம் அனைவரும் உடன்பிறப்புகள். நம் எல்லோருக்கும் பாசத்தை ஊட்டிய தாய் தமிழ்த்தாய்தான். தமிழை தமிழே என்று அழைக்கும் சகம் வேறு எதிலும் இல்லை. இவ்வாறு அவர் பேசினார்.

## பல பெண்களுடன் தொடர்பு... தட்டிக் கேட்ட காதலிக்கு சரமாரி அடி வாலிபர் கைது

சென்னை, செப். 9  
சென்னை ராயபுரம் பகுதியைச் சேர்ந்த 22 வயது இளம்பெண் ஒருவர், தண்டையார்பேட்டையில் உள்ள தனியார் உடற்பயிற்சி மையத்தில் உடற்பயிற்சிக்காக சேர்ந்தார். அப்போது அந்த உடற்பயிற்சி மையத்தில் நாகராஜ் (வயது 33) என்ற உடற்பயிற்சியாளருடன் இளம்பெண்களுக்கு பழக்கம் ஏற்பட்டது. இந்த பழக்கம் நாளடைவில் காதலாக மாறியது.



நகைகள், ரூ.10 லட்சம் பணம் மற்றும் மூன்று விலையுயர்ந்த இரு சக்கர வாகனம் வாங்கி உள்ளார். தொடர்ந்து நாகராஜின் நடவடிக்கையில் மாற்றம் ஏற்பட்டதால் சந்தேகம் தைந்த பெண் அவரை பின் தொடர்ந்து கண்காணித்து இருக்கிறார். அதில் நாகராஜ் பல பெண்களுடன் தொடர்பில் இருப்பது தெரியவந்ததால் அந்த இடத்தை அடைந்தார். இதை அறிந்த நாகராஜ் இளம்பெண், நாகராஜ் மீது ராயபுரம் காவல் நிலையத்தில் புகார் அளித்தார். இதுகுறித்து ராயபுரம் போலீசார் வழக்குப்பதிவு செய்து நாகராஜை கைது செய்து கோர்ட்டில் ஆஜர்படுத்தி சிறையில் அடைத்தனர்.

## வலைதளங்களில் பரவும் வீடியோ: அரசுப்பள்ளி கழிவறையை மாணவிகள் சுத்தம் செய்தனரா?

மதுரை, செப். 9  
மதுரைமாவட்டம் மேலூரில் இருந்து நந்தம் செல்லும் ரோட்டில் உள்ள அரசுப்பள்ளி கழிவறையில் பள்ளியின் கழிவறையை அங்கு படிக்கும் மாணவிகள் சுத்தம் செய்து போன்ற வீடியோ ஒன்று வலைத்தளங்களில் பரவியது.

இதுகுறித்து தெரியவந்ததும் மதுரை மாவட்ட முதன்மை கல்வி அதிகாரிகார்த்திகா உத்தரவின்பேரில் கொட்டாம்பட்டி வட்டார கல்வி அதிகாரி சாந்தி மற்றும் தொடக்கக்கல்வி அதிகாரி உள்ளிட்டோர் பள்ளிக்கு சென்று விசாரணை நடத்தினர். இது தொடர்பாக முதன்மை கல்வி அதிகாரி கார்த்திகா கறுவையில், "இந்த வீடியோ விவகாரம் தொடர்பாக விசாரணை



நடந்து வருகிறது. தொடக்கக்கல்வி அதிகாரிகளின் அறிக்கையை தொடர்ந்து, தொடக்கக்கல்வி இயக்குனர் உத்தரவின்பேரில் சம்பந்தப்பட்ட பள்ளியின் தலைமை ஆசிரியர் பணியி

## அரசு பஸ்சில் ஆன்லைன் புகார்: பொதுமக்கள் கருத்து தெரிவிக்க அரசு அழைப்பு

சென்னை, செப். 9  
ஆன்லைன் வழியில் பஸ் இருக்கைகள் முன்பதிவு மேற்கொள்வது தொடர்பாக கருத்து தெரிவிக்க பொதுமக்களுக்கு போக்குவரத்து அமைப்பு விடுவது தொடர்பாக போக்குவரத்து துறையின் அதிகாரப்பூர்வ எக்ஸ் வலைதள பக்கத்தில் கூறியிருப்பதாவது: தமிழக அரசு போக்குவரத்துக் கழகங்கள் மற்றும் அரசு விரைவு போக்குவரத்துக் கழகம் சார்பாக நாள்தோறும் சராசரியாக 2.500 க்கும் மேற்பட்ட பேருந்துகளில் பயணிகள் ஆன்லைன் மூலம் முன்பதிவு செய்து பயணிக்கின்றனர். தொலைதூர மற்றும் புறநகர் பயணம் மேற்கொள்ளும் பயணிகள்கடைசி

சென்னை, செப். 9  
நேர கூட்ட நெரிசலைத் தவிர்க்கும் பொருட்டு www.instc.in அல்லது instc செயலியை பயன்படுத்துகின்றனர். பயணிகளின் வசதிக்காக அரசு விரைவு போக்குவரத்துக் கழகம் சார்பாக இருக்கை மற்றும் படுக்கை வசதியுடன் கூடிய 150 புதிய சொகுசு பேருந்துகள் பயன்பாட்டுக்கு வந்துள்ளன. இந்நிலையில், இணையதள முன்பதிவு திட்டத்தை அதிக எளிதானதற்காக பயன்படுத்தும் வகையில் மேற்கொள்ளப்பட வேண்டிய நடவடிக்கைகள் குறித்து பொதுமக்கள் கருத்து தெரிவிக்கலாம். தங்கள் கருத்துக்களை plsconfice2023@gmail.com என்ற மின்னஞ்சல் முகவரிக்கு அனுப்ப வேண்டும். இவ்வாறு அதில் கூறப்பட்டுள்ளது.

சென்னை, செப். 9  
அரசு பள்ளிகளில் சர்ச்சையை ஏற்படுத்தும் வகையில் பேசியுள்ள சொற்பொழிவாளர் மகாவிஷ்ணு மீது சைதாப்பேட்டை போலீஸ் ஏற்கனவே புகார் அளிக்கப்பட்டுள்ள நிலையில் திருவொற்றியூர் போலீஸ் நிலையம் மற்றும் சென்னை போலீஸ் கமிஷனர் அலுவலகம் ஆகிய 2 இடங்களில் புகார் அளிக்கப்பட்டுள்ளது. இந்த நிலையில் திருவொற்றியூர் போலீஸ் நிலையத்தில் மாற்றுத்திற

## மகாவிஷ்ணு மீது 3 இடங்களில் புகார்... மாற்றுத்திறனாளிகள் பாதுகாப்பு சட்டத்தில் நடவடிக்கை எடுக்க கோரிக்கை

சென்னை, செப். 9  
அரசு பள்ளிகளில் சர்ச்சையை ஏற்படுத்தும் வகையில் பேசியுள்ள சொற்பொழிவாளர் மகாவிஷ்ணு மீது சைதாப்பேட்டை போலீஸ் ஏற்கனவே புகார் அளிக்கப்பட்டுள்ள நிலையில் திருவொற்றியூர் போலீஸ் நிலையம் மற்றும் சென்னை போலீஸ் கமிஷனர் அலுவலகம் ஆகிய 2 இடங்களில் புகார் அளிக்கப்பட்டுள்ளது. இந்த நிலையில் திருவொற்றியூர் போலீஸ் நிலையத்தில் மாற்றுத்திற



மாணவிகள் சமூக நீதி இயக்கத்தின் மாநில தலைவர் சரவணன், மகாவிஷ்ணு மீது புகார் அளித்துள்ளார். சென்னை போலீஸ் கமிஷனர் அலுவலகத்தில் டிசம்பர் 3 இயக்கத்தின் தலைவர் தீபக் புகார் அளித்துள்ளார். இந்த புகார் மனுக்களில், மாற்றுத்திறனாளிகள் பாதுகாப்பு சட்டப்படி மகாவிஷ்ணு மீது நடவடிக்கை எடுக்கப்படும் என்று குறிப்பிடப்பட்டுள்ளது.

## குப்பையில் கொட்டப்படும் தக்காளிகள்: விவசாயிகள் வேதனை

பொள்ளாச்சி, செப். 9  
பொள்ளாச்சி மற்றும் சுற்று வட்டார பகுதிகளை சேர்ந்த விவசாயிகள் கடந்த சில மாதங்களுக்கு முன்பு தக்காளி செடிகளை பெருமளவில் பயிரிட்டு இருந்தனர். அங்கு தற்போது பழங்கள் நன்கு கனிந்து விளைச்சலுக்கு தயாராக உள்ளது.



கொண்டு வரப்பட்டு உள்ளன.

பொள்ளாச்சி பகுதிகளில் கூடுதல் விளைச்சல் மற்றும் வெளியூர்களில் இருந்து வரத்து அதிகரிப்பால் மார்க்கெட்டில் தக்காளி விலை தற்போது மிகவும் குறைந்து காணப்படுகிறது. மேலும் உடுமலை, பழனி, கணியூர், குடிமங்கலம் உள்ளிட்ட பல்வேறு பகுதிகளில் இருந்தும் தக்காளிகள் விற்பனைக்காக வரப்படுகிறது. மேட்டுப்பாளையம், பொள்ளாச்சி காய்கறி மார்க்கெட்டுகளில் கடந்த ஒரு வாரத்துக்கு முன்பு வரை ஒரு கிலோ தக்காளி ரூ.20 முதல் ரூ.25 வரை விற்பனை செய்யப்பட்டது. ஆனால் தற்போது ரூ.12 முதல் அதிகபட்சமாக ரூ.15 வரையில் குறைந்த விலைக்கு விற்பனை செய்யப்படுகிறது. மேலும் காய்கறி மார்க்கெட்டுகளில் பெட்டி பெட்டியாக வந்திறங்கும் அதிகப்படியான தக்காளி

வரத்தால் அங்கு தற்போது பழங்களின் விற்பனையில் தேக்கம் அதிகரித்து காணப்படுகிறது. இதனால் காய்கறி மார்க்கெட்டுகளில் விற்பனையாகாத தக்காளிகளை விவசாயிகளில் பலர்கால்நடைகளுக்கு உணவாக போட்டு செல்கின்றனர். எனவே காய்கறி மார்க்கெட் சாலை யோர பகுதிகளில் தக்காளிப்பழங்கள் குவிந்து கிடக்கிறது.

இதுகுறித்து விவசாயிகள் கூறுகையில், மார்க்கெட்டுகளில் தக்காளி விலை மிகவும் குறைவால் எங்களுக்கு உரிய விலை கிடைக்கவில்லை. மேலும் அழுகும் பொருட்கள் என்பதால் தக்காளிகளை குப்பையில் கொட்டிவிட்டு செல்கிறோம் என்று விவசாயிகள் கண்ணருடன் தெரிவித்து உள்ளனர்.

## நாகர்கோவில் மார்க்கெட்டில் வாழை இலை ஒரு கட்டு ரூ.1,500க்கு விற்பனை

நாகர்கோவில், செப். 9  
விநாயகர் சதுர்த்தி விழா கொண்டாடப்பட்டது. இதைத் தொடர்ந்து நாளையும், நாளை மறுநாளும் சூப முகூர்த்த தினங்களாகும். இதனால் நாகர்கோவில் வடசேரி மார்க்கெட், அப்பா மார்க்கெட்டில் வாழை இலை மின் விலை இரண்டு மடங்கு உயர்ந்துள்ளது. அப்பா மார்க்கெட்டிற்கு குமரி மாவட்டத்தின் பல்வேறு பகுதிகளில் இருந்து மட்டுமின்றி நெல்லை மாவட்டம் கனக்காடு, ஏர்வாடி, ராதாபுரம் உள்ளிட்ட பகுதிகளில் இருந்தும் வாழை இலைகள் விற்பனைக்காக வருகின்றன. 150 இலைகள் கொண்ட ஒரு கட்டு கடந்த வாரம் ரூ.600க்கு விற்பனை செய்யப்பட்டது. ஆனால் இன்று விலை கிடுகிடுவென உயர்ந்து ரூ. 1 5 0 0 க்கு

விற்பனையானது. ஒரு இலை பத்து ரூபாய்க்கு விற்பனை செய்யப்பட்டது. இதேபோல் வாழைத் தார்களின் விலையும் உயர்ந்து காணப்பட்டது. ரசக்தி வாழைக்குலை குமரி மாவட்டம் மட்டுமின்றி, நெல்லை மாவட்டத்தில் இருந்தும் அப்பா மார்க்கெட்டிற்கு விற்பனைக்காக கொண்டு வரப்படுகிறது. கடந்த சில நாட்களாக வாழைக்குலை களின் விலை உயர்ந்தே உள்ளது. தற்போது வாழைக்குலை வாங்குவதற்கு ஏராளமான விவாயாரிகள் வருவதால் விலை உயர்ந்து காணப்பட்டது. ஒரு வாழைத்தார் ரூ.450 முதல் ரூ.800 வரை விற்பனையானது.



இதுகுறித்து விவாயாரி ஒருவர் கூறியதாவது: விநாயகர் சதுர்த்தி மற்றும் சூப முகூர்த்த தினம் அடுத்தடுத்து வந்ததால் வாழை இலையின் தேவை அதிகரித்தது. இதனால் வாழை இலை விலை உயர்ந்துள்ளது. இன்னும் இரண்டு நாட்களுக்கு விலை உயர்ந்து காணப்படும். வாழைத் தாரை பொருத்தப்பட்ட மாவட்டத்தின் பல்வேறு பகுதிகளில் இருந்து கொண்டு வந்துவரும் விவாயாரிகள் போட்டி போட்டு வாலைத்தார்களை வாங்கி செல்கிறார்கள். வழக்கமாக ஆவணி மாதத்தில் ஓணம் பண்டிகைக்காக கேரளாவில் இருந்து ஏராளமான விவாயாரிகள் வருகை தருவார்கள். இந்த ஆண்டு ஓணம் பண்டிகை கொண்டாடப்படாது என்று அந்த மாநில முதல்மந்திரி கூறியுள்ளார். இருப்பினும் வாழைத்தார்களை வாங்குவதற்கு ஏராளமான பொதுமக்கள் விவாயாரிகள் வருகிறார்கள். எனவே இன்னும் விலை அதிகரிக்க வாய்ப்பு உள்ளது. இவ்வாறு அவர் கூறினார்.

விக்ரான்ட் நடிக்கும் அடுத்த படத்தின் ஃபர்ஸ்ட் லுக் வெளியானது

ஐஷ்வர்யா ராணிகாந்த் இயக்கத்தில் வால் சலாம் திரைப்படம் கடந்த பிப்ரவரி மாதம் வெளியானது. இத்திரைப்படத்தில் ராணிகாந்த்டன் இணைந்து விக்ரான்ட் மற்றும் விஷ்ணுவிலாஸ் நடித்து இருந்தனர். விக்ரான்ட் இப்படத்தில் முன்னணி கதாப்பாத்திரத்தில் நடித்து இருந்தார்.

அடுத்ததாக விக்ரான்ட் ரமேஷ் சுப்ரமணியம் இயக்கத்தில் நடித்துள்ளார். இவர் இதற்கு முன் வில் அம்பு படத்தை இயக்கியுள்ளார். இப்படத்தில் இசையமைப்பாளர் பாலமுரளி பாலு மேற்கொண்டுள்ளார். இவர் இதற்கு முன் ஹர ஹர மஹாதேவகி, இருட்டு அறையில் முரட்டு குத்து மற்றும் கஜினிகாந்த் போன்ற படத்திற்கு இசையமைத்துள்ளார் என்பது குறிப்பிடத்தக்கது.

இப்படத்தில் விக்ரான்ட் தன் யோகி பாபு, பவித்ரா மாரி முத்து, இனிகோ பிரபாகர் மற்றும் மிப்பி சாமி முக்கிய கதாப்பாத்திரத்தில் நடித்துள்ளார். படத்தின் ஃபர்ஸ்ட் லுக்கை இன்று விஜய் சேதுபதி மற்றும் ஐஷ்வர்யா ராணிகாந்த் அவரது எக்ஸ் தளத்தில் வெளியிட்டனர்.

படத்திற்கு 'தி கில்லர் மேன்' என பெயரைட்டுள்ளனர். படத்தின் இறுதி கட்ட பட பிடிப்புகள் நடைபெற்று வருகிறது. திரைப்படம் விரைவில் வெளியாகும் என எதிர்பார்க்கப்படுகிறது. இத்திரைப்படம் தமிழ் மொழி மட்டுமல்லாமல் தெலுங்கு, இந்தி, மலையாளம், கன்னடம் ஆகிய மொழிகளிலும் வெளியாகவுள்ளது.



அப்படி போடு.. 'மட்ட பாடலின்' ப்ரோமோ வெளியிட்ட படக்குழு

நடிகர் விஜய் மற்றும் இயக்குநர் வெங்கட் பிரபு கூட்டணியில் உருவாகி இருக்கும் புதிய படம் திகிரேட்டில் ஆஃப் ஆல் டைம். இந்த படத்தில் நடிகர் விஜயுடன் பிரசாந்த், பிரபு தேவா, அஜ்மல், மோகன், யோகி பாபு, பிரேமஜி, மீனாட்சி செனதிரி மற்றும் பலர் நடித்துள்ளனர்.

இப்படம் கடந்த 5 ஆம் தேதி வெளியாகி மக்களிடம் மாபெரும் வரவேற்பை பெற்று வருகிறது. திகிரேட்டில் படத்திற்கு யுவன் சங்கர் ராஜா இசையமைத்துள்ளார். படத்தை திரைப்பிரபலங்களும் கண்டு மகிழ்ந்து வருகின்றனர்.

திரைப்படத்தின் முதல் நாள் வசூல் 126 கோடி ரூபாய் வசூலித்துள்ளது. படத்தில் மட்ட என்ற பாடல் ரசிகர்களுக்கும் மத்தியில் மிகப்பெரிய வரவேற்பை பெற்றுள்ளது. இப்படத்தில் விஜயுடன் இணைந்து நடிகை திரிஷா நடனமாடியுள்ளார். அதுமட்டுமல்லாமல் திரிஷா கில்லி படத்தில் அப்படி போடு பாடலில் ஆடிய ஸ்டெப்பை இப்படலிலும் ஆடியது ரசிகர்களுக்கு விருந்தாக அமைந்துள்ளது.

இந்த மட்ட பாடலில் ப்ரோமோ வீடியோவை தற்பொழுது படக்குழு வெளியிட்டுள்ளனர். இது இணையத்தில் தற்பொழுது வைரலாகி வருகிறது.



ஜெயிலர் பட வில்லன் நடிகர் விநாயகன் கைது

ஜெயிலர் படத்தில் ராணிகாந்திற்கு வில்லனாக வர்மா என்ற கதாப்பாத்திரத்தில் விநாயகன் நடித்து தமிழ் மக்களின் மனதில் பதிந்தார். விநாயகன் மலையாள திரையுலகில் மிக முக்கிய நடிகர்களுள் ஒருவராவார்.

இந்நிலையில் கேரளாவைச் சேர்ந்த விநாயகன், ஐதராபாத் சென்றபோது விமான நிலையத்தில் பாதுகாப்பு வீரர்களுடன் தகராறில் ஈடுபட்டுள்ளார்.

கோவா செல்வதற்காக இணைப்பு விமானத்தில் ஐதராபாத் சென்றபோது போதையில் விநாயகன் இருந்ததாக தகவல் வெளியாகியுள்ளது.

இந்நிலையில் விநாயகன் விமான பாதுகாப்பு காவலர்கள் அவரை தனியாக ரூமிற்கு விசாரணைக்காக அழைத்து சென்றதாக கூறுகிறார். நீங்கள் வேண்டும் என்றால் சிசிடிவி ஃபுட்டேஜை சரிப்பாருங்கள் நான் அப்படி என்ன தவறு செய்தேன் என செய்தியாளர்களிடம் கூறியுள்ளார்.



விநாயகர் சதுர்த்தியை முன்னிட்டு புது போஸ்டரை வெளியிட்ட குபேரா படக்குழு

தனுஷ் மற்றும் ராஷ்மிகா மந்தனா நடிப்பில் உருவாகும் புதிய படம் குபேரா. சேகர் கம்மலா இயக்கும் இந்த படத்தில் தெலுங்கு திரையுலகின் முன்னணி நடிகர் நாகர்ஜுனா முக்கிய கதாப்பாத்திரத்தில் நடித்துள்ளார். தேவி ஸ்ரீ பிரசாத் இந்த படத்திற்கு இசையமைக்கிறார். சம்பந்தில் இந்த படத்தின் டைட்டில் போஸ்டர் வெளியாகி பெரும் வரவேற்பை பெற்றது.

அதைத்தொடர்ந்து நாகர்ஜுனா, ராஷ்மிகாவின் கேரக்டர் இண்ட்ரோ வீடியோ வெளியாகி வரவேற்பை பெற்றது. இந்நிலையில் படக்குழு விநாயகர் சதுர்த்தி வாழ்த்து தெரிவித்து புது போஸ்டரை வெளியிட்டுள்ளனர். இப்போஸ்டர் இணையத்தில் அதிகமாக பகிரப்பட்டு வருகிறது. படத்தை குறித்து



தொடர் தோல்வி.. பழைய ரூட்டில் கலக்கும் கார்த்தி.. மெய்யழகன் மெய்பிக்குமா?

96 பட இயக்குநர் பிரேம் குமார் இயக்கத்தில் நடிகர் கார்த்தி நடித்துள்ள படம் மெய்யழகன். 'கார்த்தியின் 27' வது படமான இந்த படத்தை சூர்யா ஜோதிகாவின் தயாரிப்பு நிறுவனமான 2டி என்டர்டெயின்மென்ட் தயாரித்துள்ளது.

இப்படத்தில் அரவிந்த்சாமி முக்கிய கதாப்பாத்திரத்தில் நடித்துள்ளார். மேலும் ஸ்ரீதிவ்யா, ராஜ்கிரன் உள்ளிட்டோர் நடித்துள்ளனர். இப்படம் செப்டம்பர் 27 ஆம் தேதி வெளியாக இருக்கிறது. 96 திரைப்படத்திற்கு இசையமைத்த கோவிந்த் வசந்தா இப்படத்திற்கும் இசையமைத்துள்ளார். படத்தின் இசை சில வரங்களுக்கு முன் வெளியானது.

இப்படத்தில், 'நான் போகிறேன்' மற்றும் 'யாரோ இவன் யாரோ' எனத் துவங்கும் இரு பாடல்களை நடிகர் கமல் ஹாசன் பாடியுள்ளார்.

படத்தின் டீசர் தற்பொழுது வெளியாகியுள்ளது. டீசர் காட்சியில் கார்த்தி மற்றும் அரவிந்த் சாமி இடையே உள்ள உறவை மையப்படுத்தியே காட்சி அமைக்கப்பட்டுள்ளது. இது ஒரு அழகான ஃபீல்குட் மூவியாக இருக்கும் என எதிர்பார்க்கப்படுகிறது.

திரைப்படம் எம்மாநிரியான கதைக்களத்துடன் இருக்கும் என ரசிகர்கள் மத்தியில் பெரும் எதிர்ப்பாப்பு உருவாகியுள்ளது.



ராம் சரண் நடித்த கேம் சேஞ்சர் படத்தின் 2 சிங்கிள் அப்டேட்

தெலுங்கு திரையுலகில் முன்னணி நடிகர் ராம் சரண். இவர் இயக்குநர் ஷங்கர் இயக்கத்தில் உருவாகும் கேம் சேஞ்சர் என்ற படத்தில் நடித்துள்ளார். இயக்குநர் கார்த்தி சுப்பராஜ் இப்படத்திற்கு கதையை எழுதியுள்ளார்.

இப்படத்தில் கியாரா அத்வானி, அஞ்சலி, எஸ். ஜே. சூர்யா, சமுத்திரகனி, நாசர் மற்றும் பலர் முன்னணி கதாப்பாத்திரங்களில் நடித்துள்ளனர். தமன் இந்த படத்திற்கு இசையமைக்க, ஒளிப்பதிவு பணிகளை திருநாவுக்கரசு மேற்கொண்டுள்ளார். தில் ராஜா தயாரித்துள்ள கேம் சேஞ்சர் திரைப்படம் வருகிற டிசம்பர் மாதம் வெளியாக இருக்கிறது. ஏற்கனவே இந்த படத்தின் படப்பிடிப்பு நிறைவுபெற்ற நிலையில், தற்போது படத்திற்கு கள டப்பிங் பணிகள்துவங்கி இருப்பதாக படக்குழு அறிவித்துள்ளது. சில மாதங்களுக்கு முன் கேம் சேஞ்சர் படத்தின் "ஐரகண்டி" என்ற பாடலை படக்குழு வெளியிட்டது. இப்படம் மக்களிடையே நல்ல வரவேற்பை பெற்றது. அடுத்ததாக படத்தின் அடுத்த பாடல் இந்த மாதம் வெளியாகும் என படக்குழு புது போஸ்டர் வெளியிட்டு அறிவித்துள்ளார்.



சேப்பாக்கத்தில் இந்தியா வங்கதேசம் டெஸ்ட் போட்டி இன்று டிக்கெட் விற்பனை

இந்தியாவில் சுற்றுப் பயணம் மேற்கொள்ளும் வங்கதேசம் அணி இரண்டு போட்டிகள் கொண்ட டெஸ்ட் தொடரில் விளையாட இருக்கிறது. இதில் இரு அணிகள் இடையிலான முதலாவது டெஸ்ட் போட்டி சென்னை சேப்பாக்கம் மைதானத்தில் நடைபெற உள்ளது.

வருகிற 19 ஆம் தேதி துவங்கும் முதல் டெஸ்ட் போட்டிக்கான டிக்கெட் விற்பனை நாளை மறுநாள் (செப்டம்பர் 9) துவங்கும் என்று அறிவிக்கப்பட்டு இருக்கிறது. டிக்கெட் கட்டணம் ரூ. 1000 இல் துவங்குகிறது. அதிகபட்ச விலை ரூ. 15 ஆயிரம் என நிர்ணயிக்கப்பட்டு உள்ளது. டிக்கெட் விற்பனை நாளை மறுநாள் காலை 9.45 மணி முதல் ஆன்லைனில் நடைபெற உள்ளது.

இரு அணிகள் இடையிலான இரண்டாவது டெஸ்ட் போட்டி செப்டம்பர் 27 ஆம் தேதி துவங்கி அக்டோபர் 1 ஆம் தேதி வரை நடைபெற இருக்கிறது. சம்பந்தில் பாகிஸ்தான் சுற்றுப் பயணம் மேற்கொண்ட வங்கதேசம் அணி இரண்டு போட்டிகளில் வெற்றி பெற்று அசத்தியது.



டெல்லி திரும்பிய வீரர், வீராங்கனைகள்: அவனி லெகரா உள்ளிட்டோருக்கு உற்சாக வரவேற்பு

பிரான்ஸ் தலைநகர் பாரீசில் பாரா ஒலிம்பிக் போட்டிகள் நடைபெற்று வருகின்றன. இந்தியா சார்பில் 32 பெண்கள் உள் பட 84 பேர் கொண்ட அணி பங்கேற்றது. நாளைமுன் இந்தப் போட்டிகள் முடிவடைகின்றன.

இதுவரை இந்தியா 6 தங்கம், 9 வெள்ளி, 12 வெண்கலம் என மொத்தம் 27 பதக்கங்களைக் கைப்பற்றி உள்ளது. இந்நிலையில், பாரா ஒலிம்பிகில் பதக்கம் வென்ற வீரர், வீராங்கனைகள் பாரீசில் இருந்து இன்று காலை டெல்லி விமான நிலையம் வந்தடைந்தனர்.

துப்பாக்கிச் சுடுதலில் தங்கம் வென்ற அவனி லெகரா மற்றும் பிரான்ஸ், மோனா அகர்வால் உள்ளிட்ட வீரர்களுக்கு மாலை அணிவித்து உற்சாக வரவேற்பு அளிக்கப்பட்டது.



147 ஆண்டு கால சாதனையை முறியடித்த இங்கிலாந்து வீரர்

இங்கிலாந்து நாட்டுக்கு சுற்றுப் பயணம் மேற்கொண்டுள்ள இலங்கை அணி மூன்று போட்டிகள் கொண்ட டெஸ்ட் தொடரில் விளையாடி வருகிறது. இரு அணிகள் இடையிலான முதல் இரு போட்டிகளில் இங்கிலாந்து அணி வெற்றி பெற்றதேடு, தொடரையும் கைப்பற்றியுள்ளது.

இந்த நிலையில், இரு அணிகள் இடையிலான மூன்றாவது டெஸ்ட் போட்டி ஓவல் மைதானத்தில் நடைபெற்று வருகிறது. இந்த போட்டியில் முதலில் பேட் செய்து வரும் இங்கிலாந்து அணிக்கு ஓவல் போப் சிறப்பான ஆட்டத்தை வெளிப்படுத்தினார்.

முதல் நாள் ஆட்டநேர முடிவில் 103 ரன்களை அடித்த ஓவல் போப் சர்வதேச டெஸ்ட் கிரிக்கெட்டில் புதிய சாதனைபடைத்துள்ளார். இது 147 ஆண்டுகால டெஸ்ட் கிரிக்கெட்டில் இதுவரையாகும் செய்யாத சாதனை ஆகும்.

இலங்கை அணிக்கு எதிராக ஓவல் போப் அடித்த சதம், டெஸ்ட் கிரிக்கெட்டில் அவர் அடித்த ஏழாவது சதம் ஆகும். இந்த ஏழு சதங்களையும் அவர் வெவ்வேறு அணிகளுக்கு எதிராகவே அடித்துள்ளார். சர்வதேச டெஸ்ட் கிரிக்கெட்டில் தொடர்ச்சியாக ஏழு சதங்களை வெவ்வேறு அணிகளுக்கு எதிராக அடித்த முதல் வீரர் என்ற சாதனையை ஓவல் போப் படைத்துள்ளார்.



ஜோஷ் இங்கிலிஸ் அதிரடி சதம்: ஸ்காட்லாந்தை வீழ்த்தி எளிதில் தொடரை வென்றது ஆஸ்திரேலியா

ஸ்காட்லாந்தில் சுற்றுப்பயணம் மேற்கொண்டுள்ள ஆஸ்திரேலிய கிரிக்கெட் அணி 3 போட்டிகள் கொண்ட டி 20 தொடரில் ஆடி வருகிறது. முதல் போட்டியில் ஆஸ்திரேலியா வென்று தொடரில் 10 என முன்னிலை பெற்றது.

இந்நிலையில், இரு அணிகளுக்கு இடையிலான 2வது டி 20 போட்டி நேற்று நடந்தது. டாஸ் வென்ற ஸ்காட்லாந்து பந்துவீச்சு தேர்வு செய்தது.

அதன்படி, முதலில் பேட் செய்த ஆஸ்திரேலியா 20 ஓவரில் 4 விக்கெட்டுக்கு 196 ரன்கள் குவித்தது. அதிரடியாக ஆடிய ஜோஷ் இங்கிலிஸ் சதமடித்து 103 ரன்கள் அடித்தார்.

தொடர்ந்து, 197 ரன்கள் எடுத்தால் வெற்றி என்ற இலக்குடன் ஸ்காட்லாந்து அணி களமிறங்கியது. அந்த அணி 16.4 ஓவரில் 126 ரன்களுக்கு ஆல் அவுட் ஆனது. இதன்மூலம் 70 ரன் வித்தியாசத்தில் ஆஸ்திரேலியா அபார வெற்றி பெற்றது.

ஸ்காட்லாந்து தரப்பில் அதிகபட்சமாக மெக்முல்லன் 59 ரன்கள் எடுத்தார். ஆஸ்திரேலியா சார்பில் மார்கஸ் ஸ்டோய்னில் 4 விக்கெட்டும், கேமரூன் கிரீன் 2 விக்கெட்டும் வீழ்த்தினர்.

இந்த வெற்றியின் மூலம் 3 போட்டிகள் கொண்ட டி 20 தொடரை 20 என ஆஸ்திரேலியா கைப்பற்றியது. இவ்விரு அணிகள் மோதும் கடைசி டி 20 போட்டி இன்று நடைபெறுகிறது.



அமெரிக்க ஒபன்: பெண்கள் இரட்டையரில் சாம்பியன் பட்டம் வென்றது ஜெலினா லுட்மிலா ஜோடி

அமெரிக்க ஒபன் டென்னிஸ் தொடர் நியூயார்க் நகரில் நடைபெற்று வருகிறது. இதில் பல முன்னணி வீரர் மற்றும் வீராங்கனைகள் கலந்து கொண்டுள்ளனர்.

இந்நிலையில், பெண்கள் இரட்டையர் பிரிவு இறுதிப்போட்டியில் லாத்வியாவின் ஜெலினா ஆஸ்டோபென்கோ உக்ரைனின் லுட்மிலா கிச்னாக் ஜோடி, சீனாவின் ஷாங் ஷாய் பிரான்சின் கிறிஸ்டினா மெடோனோவிக்கா ஜோடியுடன் மோதியது. இதில் ஜெலினா லுட்மிலா ஜோடி 64, 63 என்ற செட் கணக்கில் வென்றதுடன், சாம்பியன் பட்டத்தையும் கைப்பற்றி அசத்தியது. இந்த ஜோடிக்கு இது முதல் கிராண்ட்ஸ்லாம் பட்டம் ஆகும்.



துலீப் கோப்பை தொடரில் கேப்டன் ருதுராஜ் காலில் விழுந்த ரசிகர்

துலீப் கோப்பை தொடர் தற்போது நடைபெற்று வருகிறது. அதில், ருதுராஜ் தலைமையிலான இந்தியா சி அணியும், ஷ்ரேயாஸ் அய்யர் தலைமையிலான இந்தியா டி அணியும் மோதியது.

அதில் முதலில் பேட்டிங் செய்த இந்தியா டி அணி 164 ரன்களுக்கு ஆல் அவுட்டானது. பின்னர் களமிறங்கிய இந்தியா சி அணி அனைத்து விக்கெட்டுகளையும் இழந்து 168 ரன்கள் எடுத்தது.

2 ஆவது இன்னிங்சில் களமிறங்கிய இந்தியா டி அணி 8 விக்கெட் இழப்பிற்கு 206 ரன்கள் எடுத்து ஆடி வருகிறது.

இப்போட்டி நடைபெற்று கொண்டிருந்த சமயத்தில் மைதானத்திற்குள் அத்துமீறி நுழைந்த ரசிகர் ஒருவர் ருதுராஜின் காலில் விழுந்து வணங்கினார். இதனால் மைதானத்தில் சிறிதுநேரம் பரபரப்பு ஏற்பட்டது.

இந்த சம்பவம் 2023 ஆம் ஆண்டு ஐபிஎல் தொடரில் குஜராத் அணிக்கு எதிரான போட்டியில் சி.எஸ்.கே. கேப்டன் எம்.எஸ்.டோனியின் காலில் ரசிகர் ஒருவர் விழுந்ததை நினைவுபடுத்துவதாக ரசிகர்கள் கருத்து தெரிவித்து வருகின்றனர்.

